



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۴/۰۴/۱۲

صبورالله سیاسنگ

پښتو ژباړه: رحمت آریا ۲۰۲۳ اکتوبر

د (میر اکبر خیبر)

د قتل پلټنه

۶۴ برخه

په پام کې ده چې په ۲۰۲۴ز کال کې د میر اکبر خیبر د قتل د پلټنې په هکله دوهم توک ولیکل سي. له دې کبله له ټولو ښاغلو لوستونکو په ځانگړې توگه د افغانستان د خلق ډیموکراتیک گوند له لور پورو او ټیټ پورو غړو او عیني شهودو څخه هیله کېږي چې که د افغانستان د تاریخ د یوه ناسپړل سوي باب په هکله کره او ناپیل سوي دقیق معلومات په لاس کې لري نو یا دې له ما سره او یا دې له لیکوال ښاغلي ډاکټر صبورالله سیاسنگ سره د برېښنالیک د پتو له لارې اړیکه ونیسي او دغه تشه دې ډکه کړي. مه پرېږدئ چې تاریخ په راتلونکي کې تحریف سي. په درنښت

صبورالله سیاسنگ

siasang@yahoo.com

رحمت آریا - اکتوبر ۲۰۲۳

RahmatArya@Rogers.com

د معلوماتو راتولونکی

برېښنا لیک پته:

پښتو ژباړه:

د برېښنا لیک پته:

د دوه وو خبرو اترو لړۍ

(سلیمان لایق او نور احمد نور)

غزلی لایق: داستان یو ځل بیا ووايست او د ۱۳۵۷ کال د وري د میاشتي په ۲۳ یا ۲۴ چې سیاسي بیرو ته د حفیظ الله امین د ارتقاء موضوع په کې مطرح سوي وه، ووايست.

سلیمان لایق: په دې ناستې کې د ملگري میر اکبر خیبر د قتل مسئله هم ارزول کېږي. د حقایقو یو اړخ همدلته پروت دی. کله چې د خلق او د پرچم د دوه وو جناح گانو وحدت رامنځته سو، د یوه سند پر بنسټ تره کې د دواړو جناح گانو له لوري د بلامنازع رهبر په توگه ومنل سو او د افغانستان د خلق ډیموکراتیک گوند رهبر سو. د کارمل او تره کې تر منځ مذاکرات سوي ول. مور کارمل اړ ایست او ومو ویل چې مور د وحدت موضوع د بیرو په کچې نه مطرح کوو. تاسو په خپله انشعاب کړی دی، لطفاً لار سئ وحدت وکړئ.

غزلی: دا چې وایست د وحدت له تر لاسه کېدلو وروسته، کارمل دوهم منشي سو، سمه نه ده؟

لایق: قطعاً سمه نه ده. تره کې نه منله. شرط ئې ایښی وو چې دوهم رهبر باید نه وي؛ پرته له هغې زه وحدت نه کوم. مور د افغانستان په کچې واحد گوند وو. کارمل په خپل حق او پوزیشن Position موقوف قناعت نه کاوه. له خپل حق څخه ئې پورته حق غوښت. د خواجه عبدالله انصار په وینا «عیب ما در آن است که از وقت پیش می خواهیم و از حق بیش // زموږ عیب په دې کې دی چې له وخته مخکې او ډېره ئې غواړو.» په کارمل تور ولگول سو چې که غواړئ بنسټیز وحدت رامنځته سي نو دوهم رهبر باید شتون ونه لري. له همدې کبله کارمل په سیاسي بیرو کې پاتې سو، ځکه مور ئې تر همدې کچې زغملی سو. دا چې دوهم فرد دې سي، له وحدته وروسته موضوع ده. د وحدت په سند کې راغلي

د پاڼو شمیره: له 1 تر 5

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینگه کړئ maqalat@afghan-german.de

یادونه: دلیکنې د لیکنيزې ښې پلزووالي د لیکوال په غاړه ده، هیله من یو خپله لیکنه له رالیږلو مخکې په خیر و لولئ

دي چې تره کي بلامنازع رهبر دی. مور دا سند لاسلیک کړ او سوگند مو وخور چې په خپلي ژمنې وفاداره پاتې کېږو. دا چې خلک وايي دوهم سړی دی (کارمل - ژ) وو، دا د کارمل له ځانگړتیاوو څخه دی. کارمل خپلي گټې د گوند تر گټو، د هېواد تر گټو، او د افغانستان د ولسونو تر بله بیزو گټو غوره گڼلې او خپل ځان ئې مطرح کاوه. له پاڅون وروسته یو له بدبختیو څخه دا وه چې کارمل غوښتل د موازي رهبر په توگه وپېژندل سي. داسې نه سواي کېدای. غززی: د استاد خیبر قضیه؟

لایق: د سیاسي بیرو وروستی غونډه د تره کي په کور کي وسوه. فکر کوم د ۱۳۵۷ل کال د وري د میاشتې ۲۳ یا ۲۴ نېټه وه او له معمول سره سم، نوېتي غونډه وه. مور د مطروحه آجندا پر موضوعاتو بحث درلود. سهار مو پېل کړي وه او د ماسپینین دوه یا دونیمې بجې پای ته ورسېدله. په دالان/ دهلیز کي مو تگ ته چمتووالی نیوه او خپل بوتان مو اغوستل. تره کي له کوتي راووت او وئې ویل: غوښتل مي يوه بله موضوع په آجندا کي شامله کړم خو زما له یاده وتلي وه. اوس مي په یاد راغله. مهمه ده، راځئ چې په دې هکله هم خبرې وکړو. مور ټول بېرته لاړو او پر خپلو ځایونو کینېناستو.

د غونډې نصاب پوره وو. د واحد گوند د سیاسي بیرو ټولو لس تنو غړو پینځو تنو: خلقیانو (تره کي، شاه ولي، زبیری، میثاق او پنجشیری) او پینځو تنو پرچمیانو (کارمل، کشتمند، نور، بارق او لایق) د غونډې غړیتوب درلود. تره کي وویل: حفیظ الله امین تل مراجعه کوي او وايي چې په سیاسي بیرو کي باید ومنل سي. د تره کي منطق دا وو چې امین گوند ته ډېر خدمات کړي دي او اوس د گوند نظامي برخه - د خلق د جناح برخه - چې لا تر اوسه د پرچم له نظامي برخې سره نه ده توحید سوي، هم د هغه په واک کي ده. دغه سازمان پخوا درې برخې درلودلې او هره برخه ئې د درې تنو - میثاق، زبيري او امین - تر نظر لاندې وه. امین غوښتنه کړې چې ښايي پېښې رامنځته سي او د پېښې په ورځ د درېواریو برخو توحید گران دی. وئې نه ویل د کودتا لپاره، خو اوس ئې بوی راځي، یعنی په نظر کي ئې وه. نو وروسته مور دغه برخې د امین تر نظر لاندې توحید کړلې. اوس د نظامیانو برخه د امین په لاس کي ده. که ئې غوښتنه ونه منل سي او د سیاسي بیرو غړیتوب تر لاسه نه کړي نو مایوسه کېږي. امین یوه بله ځانگړتیا هم لري چې کولای سي په خپل سر تصمیم ونیسي. داسې نه سي چې مایوسه سي او د عقدي له مخي کوم عمل ته لاس واچوي او مور له تر سره سوي عمل سره مخامخ کړي. د تره کي د خبرو معنی دا وه چې ښايي کودتا وکړي او خپل ماهیت مطرح کړي او زیاته ئې کړه: امین بد سړی نه دی، فعال دی. راځئ د ټولو احتمالاتو او امکاناتو په پام کي لرلو سره هغه د سیاسي بیرو په غړیتوب ومنو.

په دې پسې ئې یوه بله تبصره هم وکړه او وئې ویل: ښايي پرچمیانو ته چې ټول په واحد گوند کي راټول سوي یو تشویش او اندېښنه پیدا سي چې گڼي خلقیان یو ځل بیا غواړي خپل ځان اکثریت جوړ کړي او مور تصفیة کړي. ددې لپاره چې دغه اندېښنه هم له منځه لاړه سي راځئ چې میر اکبر خیبر هم راولو. مهم، اغېزمن او پوه شخصیت دی. (د خیبر ستایل ئې ډېر وکړل). هغه به راولو چې د خلقي او پرچمي موازنه برابره سي. ښايي له هغه څخه به وغواړم چې له امین سره نېږدې اړیکي ټینگې کړي. په ضمن کي ممکنه ده چې د امین یو شمېر «اضافه روي گانې» هم د خیبر په وسیلې کنترول کړو.

لنډه دا چې د تره کي خبرې دا وي: له دېخوا امین راولو او له هغې خوا خیبر. د سیاسي بیرو د غړو شمېر دولس تنو ته رسوو. تره کي پوښتنه وکړه: ملگرو؟ ستاسو نظر څه دی؟ له تردید او تبصرې پرته د ټولو لاسونه د تأیید په معنی پورته سول. تره کي وویل: ښه سوه چې ستاسو تأیید مي تر لاسه کړ، خو فیصله به اوس نه کوو. خیبر راغواړم، ځکه چې هغه ستر شخصیت دی او مخامخ خبرې به ورسره وکړم. وگورم چې سیاسي بیرو ته راتگ گټور گڼي او مني ئې که ئې نه مني. ورپسې ئې کارمل ته وویل چې: خیبر ستاسو ملگری دی. هغه ته خبر ورکړئ او ورته ووايست چې په پلانکي ورځ راسه (ساعت او تاریخ ئې هم یاد کړ خو زما په حافظي کي پاتې نه ده) یعنی دا چې راټلونکي غونډې ته دې خیبر راسي، مور هره اونۍ په منظم ډول دا غونډه درلودله. کارمل دا دنده په خوښۍ او ورین تندي ومنله.

تره کي په دې خبرې خبر نه وو چې د خیبر او کارمل تر منځ اړیکي د پخوا په شان د ورورۍ او دوستۍ اړیکي نه دي او ترمنځ ئې جدي تقابل موجود دی. البته، دا تقابل د کارمل له لوري له دښمنۍ ډک وو خو د خیبر له لوري مخاصمانه نه وو. کارمل نه غوښتل وحدت رامنځته سي ځکه چې په گوند کي دوهم تن نه وو سوی. کارمل وحدت په خپل خیر نه بلکه د خپلو شخصي گټو مغایر ئې انگېره. کارمل دا خبره په خوله نه راوړله، خو داسې طرحې ئې ورکولې او د خپلو فرکسیونونو په کړيو کي به ئې مطرحه کولې چې دا بنسټ کار نه دی. کارمل فرکسیون باز وو. خیبر به لیدل، اورپدل به ئې او مخالفت به ئې کاوه، ویل به ئې: د وحدت چانس باید اخلال نه سي. ددوی دواړو تر منځ مناقشه ډېره جدي سوي وه ان تر دې کچې چې له یو بل سره ئې خبرې نه کولې. خیبر د کارمل د لیدلو زغم نور نه درلود.

غونډه پای ته ورسېده. زموږ اکثریت پخواني پرچمي ملگري د دهمزنگ له لوري خپلو کورونو ته تلل. خلقیان په بلې خوا لارل. په دې حال کې کارمل نور طاقت رانه وو او وئې ویل: ملگرو! تاسو دا خاین له خپلو خاینانه طرحو سره ولید؟ تره کی هره ورځ د توطئې په فکر کې دی. کارمل د تره کې له وړاندیز سره اختلاف نه بلکه مخاصمت څرگند کړ. البته چې کارمل مبالغه وکړه. ما ولیدل چې لا تر اوسه د وحدت په سند کې زموږ د لاسلیکونو رنگ نه دی وچ سوی نو ومې ویل: کارمل صاحبه! داسې خبرې دلته ولې اوس کوئ؟ ولې مو په غونډه کې تأیید کړه؟ هماغلته به دې مطرح کړې وه او استدلال به مو کړی وو. دا خبره وحشتناکه ده. موږ څوک یو؟ د وحدت مدافع خو تاسو واست. لنډه دا چې موږ دواړو ډېر پرځاش وکړ او هغه پخوانی د ملگرتوب مخه او رعایت هم له لاسه لار. له هغې وروسته، زه ورڅخه جلا سوم او «د افغان ستر پلورنځي/فروشگاه بزرگ افغان» سیمې ته راوړسېدم. له دې چې زموږ کور په کارتې پروان کې وو، په بناري بس کې کښېناسم. سترې او ستومانه کور ته ورسېدم او د شپې تر نهو بجو پورې مې یو شمېر کارونه وکړل او لیکنو ته مې رسېدگي وکړه.

د تیلیفون زنگ راغی. غوړی مې پورته کړه. د خیبر غږ وو. وئې ویل: یو ضروري کار دی. راځئ که درسې؟ له دې چې هغه فاضل، عالم، ملايم او هېواد پال سړی وو او د عمر له اړخه تر ما مشر هم وو نو معمولاً به مې هغه ته ډېر امتیاز ورکاوه. خیبر زموږ په منځ کې په سیاست کې برکت او حیثیت وو. ورته مې وویل: دغه ده درځم. په ټکسي کې تر مکروریانو پورې لارم. له سترې مې سې وروسته مې ورته وویل: شپه ناوخته ده. زه مو څنگه وغوښتل؟ کوم امر او فرمایش وي، راته ووايست. وئې ویل: بارق شفيعي راغلی وو او د کارمل له خولې ئې وویل: خیبر صاحبه! زه او تې د پخوا وختونو وروڼه او یو تن او روح یو. له یو بل څخه مو لږ لږ گیلې کړې دي، خو موږ دواړه یو تن او یو وجود یو. خبر اوسې چې سیاسي بیرو ته ستاسو غوښتل کېدل یوه توطئه ده. له تاسو غواړم چې تره کې ته مناسب او پرېکنده منفي ځواب ورکړئ. تره کې ته ووايست چې نه غواړئ سیاسي بیرو ته لار سئ. دا یوه توطئه ده.

غزۍ: توطئه په دې خاطر چې امین سیاسي بیرو ته راوان وو؟

لايق: راز له کارمل سره وو. دا چې څه ئې غوښتل موږ نه پوهېږو. هغه توطئه گر وو او دا هغه خبرې دي چې اورېدلي مو دي او پوهېږو چې تاریخ ته امانتې خبرې دي. دا چې د کارمل باطني قصد څه وو دده په باطني نړۍ پورې ئې اړه لرله. ما له خیبر څخه وپوښتل: بارق ته مو څه وویل؟ وئې ویل: لومړی خو مې هغه ملامت کړ چې تر پروان پورې کارمل ستا رهبر وو او امرونه ئې تا منل. اوس هم تې او هم هاغه دواړه د سیاسي بیرو غزې یاست نو ولې مو د بل چا پیام ما ته راوړ؟ له دې چې تره کې له هغه څخه غوښتي دي چې پیام راته راوړي نو په خپله باید راغلی وای. تې ولې د قاصد په شان د کارمل امرونه اجراء کوي؟ اوس ئې تر لاس لاندې نه ئې، لار سه کارمل ته ووايه چې د گوند بولندوی او د سیاسي بیرو د صلاحیت څښتن تره کې دی نو له دې چې د هغه له خوا بلل سوی يم، ورځم. دا نورې خبرې چې د گوندي تگلارې او د گوند د اصولو خلاف دي نه منم او تره کې ته ئې وایم. تې هم کارمل ته ووايه چې نور داسې هدايات صادر نه کړي.

ومي پوښتل: استاده! آیا وډار سوئ؟ وئې ویل: دا د ډار خبره نه ده، خو په وروسته پاتې هېوادونو کې د همداسې لوبو عواقب کېدای سي خطرناک اوسي. موضوع مهمه ده او ما مهمه وگڼله. ښه به دا وي چې یو شریف شاهد هم ولرو چې پوه سي څه پېښ سوي دي.

ما فکر وکړ چې استاد خیبر بي موجه خبره لويوي خو ورپسې پېښو وښودله چې د هغه لید لوری صحیح وو. سره له دې چې زه په خپله له کارمله گيله مند وم ما ډېره تبصره ونه کړه او کور ته ستون سوم. مخکې مې له استاد سره بحث کړی وو، زه حیران وم چې له کارمل سره څه وکړو. تقوا نه لري، درواغ وايي، دوکه باز او چال باز دی، معلوماتي ژورتیا نه لري کټ مټ د یوه Showman ډد سټیج د مخې هنریال په شان خواري کاري (هڅې کوي) چې یو شمېر کسان تر خپل طلسم لاندې راولي. ما وویل: کوبښ به وکړو چې د هغه پر ځای یو سالم رهبریت رامنځته کړو، خو خیبر د خپلو دلایلو پر بنسټ تر خپل حمایت لاندې نیوه.

ما خیبر ته ځکه ډېر درناوی درلود چې د افغانستان په تاریخ کې یو بي تکراره شخصیت وو، خود گذري ئې درلوده، هېڅکله ئې د خپل ځان په اړه فکر نه کاوه او په بشپړ ډول د کارمل برعکس وو. کارمل پر ځان مین وو، خیبر په ولس او پرگنو مین وو، کارمل توري او باتي ویشلي او خیبر ریالیست وو، انقلابي کلان کاری او انقلابي نمایی ئې نه درلوده.

کور کې وم. شپه تېره سوه. سهار مهال د نهو بجو په شاو خوا کې یو ځل بیا زنگ راغی. په زرو مکروریانو کې د بازارک آپارتمان له عمومي سکه انداز تیلیفون څخه اړیکه ټینگه سوي وه. خیبر وویل: موضوع پرمختگ کړی دی،

راځه چې له نېږدې سره وگورو او مشوره وکړو. که درته سخته وي، زه په خپله درځم. ومي ويل: زه ځان تاسو ته در رسوم.

له سلام عليک وروسته ئي وويل: نن نور احمد نور راغلی وو. هماغه د بارق پيغام ئي تکرار کړ او زياته ئي کره چې کارمل صاحب جدي سپارښتنه کړي چې دغه ځاين تره کي، د قبيلې دغي منفي ښکارندې/ پيښې ته منفي ځواب ورکړئ تر څو پوه سي چې تاسو دغه توطئه درک کړي ده. ما وپوښتل: کومه توطئه؟ تشریح ئي نه کړه او وئې ويل: کله چې مور وايو دا توطئه ده، يعنې دا چې په رښتيا يوه توطئه ده. ما نور «احمد نور» ته خپله هماغه مخکينۍ خبره وويله چې که دا خبره نامعقوله وه نو ولي دې د سياسي بيرو په هماغې غونډې کي مطرح نه کړه؟ کارمل ددې صلاحيت نه لري چې د گوند د رهبر د تکل/ ارادې ضد اوسي. زه په خپله د خپل ځان په هکله تصميم نيسم. تاسو ما ته هدايت مه راکوئ. هيله کوم بېرته لار سي. نور «احمد نور» جدي سو او وئې ويل: خيبر صاحبه! که داسې کار وکړئ، تاسو ته خطرناکه تمامېږي. پوښتنه مې وکړه: کوم خطر؟ ولي خطرناکه؟ وئې ويل: دا کومه ساده مسئله نه ده. په دې لاره کي به خپل سر له لاسه ورکړي، يعنې وبه وژل سي. ومي پوښتل: څوک به ما ووژني؟ نور «احمد نور» وويل: «دا زه، دا زه». خبرې مو پای ته ورسېدلې او ووت. قضيې تر دې ځايه پرمختگ کړی دی او په نامطلوبه لور روانه ده، بيا مې هم وغوښتل چې په منځ کي دې يو شريف شاهد وي. له دې چې نور «احمد نور» په سياسي بيرو کي تر ټولو ځوان وو او د ځوانانو په شان به هسکه غاړه روان وو، نو له ځان سره مې وويل: هغه يوه اضافي خبره کړي ده او نيايد جدي وانگېرل سي.

زه کورته لارم او فکر کوم دوه ورځي ورسته خيبر د مطبوعي د ديوال شا ته ووژل سو. خيبر د عادت له مخي مازيگري د گرځېدلو لپاره له کوره دباندې وت، کله به ان تر نوي ښار او باغ. بالا پوري روان وو او د عامي روغتيا له څلور لاري او د مکروريانو له پلۍ څخه به تېر سو. هغه ورځ غوربندي هم دده ليدلو ته ورغلی وو. ښايي په هماغه ورځ خيبر د غوربندي تر کوره پوري تللی وي او هغه ئي تر کوره پوري رسولى وي او له بل لوري يوازي راغلی وو. دا چې ولي له کارمل څخه د غوربندي، او له غوربندي څخه د کارمل بد راتلل، دليل ئي دا وو چې کارمل څو څو ځله دا خبره کړي وه چې: غوربندي خيبر خرڅ کړ او وئې واژه. اوس په دې هکله د غوربندي په اړه ډېر تبصره نه لرم. غوربندي د خيبر د مريد په شان وو. د مرگ تر شېبې پوري د خيبر پر وړاندې د هغه ارادت او اخلاص بدل نه سو. ناممکنه ده چې غوربندي دې قاتل اوسي او يا دې قتل ته زمينه برابره کړي وي. ښايي په خپله کارمل صاحب غوښتل په يوه غيشي دوه مرغی وولي.

د شپي مهال وو چې د تېليفون زنگ راغی. غورۍ مې پورته کړه. وئې ويل: پوليس يم. خيبر وژل سوی دی. له دې چې تاسو د هغه خپلوان ياست غواړم تاسو راسی. زما مېرمني وويل: که هغه ئي وژلی وي نو تا هم وژني. په دې پلمي تاسو هم غواړي چې ورسئ او ومو وژني. ما په ځواب کي وويل: لايق کور کي نه سته. زوی ئي دلته دی. که غواړئ هغه به درولسېږم. له هغه وروسته تاسو [غززی لايق] ولاړئ، هر څه دي له نېږدې په خپلو سترگو وليدل او مور ته دې خبر راکړ چې خيبر کاکا ئي د «مطبوعي - ژ» جادي په غاړه کي وژلی دی. قتل د کارمل او نور «احمد نور» د صلاحيت په حدود کي ترسره سوی او عملي سوی دی.

غززی: تاسو وويل چې خيبر له تره کي سره د تصادف له مخي ليدلي ول. دا خبره سمه ده؟

لايق: سره له دې چې د سياسي بيرو له غونډې وروسته خيبر له تره کي سره ونه ليدل، خو قصه ئي وکړه چې څو ورځي مخکي ئي يو بل د منډوي مخي کي ليدلي ول. تره کي، خيبر ته ويلي ول چې غواړم تاسو او امين د سياسي بيرو غړيتوب ته راپورته کړم. د وحدت او هم د گوند د راتلونکي لپاره سياسي بيرو ته ځکه پراختيا ورکوه چې د گوند د ملاتړ لپاره مهم کار دی. د خيبر او د تره کي د خبرو جزئيات او د تفصيل اجزا مې په ياد نه دي.

غززي: په گوند کي دننه دا ويل کېږي او پوښتنه کوي چې هر هغه څه چې ستاسو په ذهن کي ول او ورباندې پوهېدئ، ولي مو دباندې نه دي را ايستلي؟ ولي؟ گڼې دا چې په موقع نه دي مطرح سوي؟

لايق: د خلقيانو او پرچميانو وحدت زښت ډېر مهم وو. د وحدت کال لا پوره سوی نه وو چې دولت ئي اشغال کړ. دغه کودتايي پاڅون، د گوند پاڅون نه وو. خلک په غلطه پوه سوي دي. پاڅون، د حفيظ الله امين پاڅون وو. په يوازي سر ئي تصميم ونيوه چې په خپلو وسلوالو ځواکونو باندې دولت راوپرځوي، دقيقاً هماغه خبره سوه چې تره کي ئي مخکي له مخکي اخطار ورکړی وو. دا چې ولي گوند د کودتا تر شا ودرېد او د دولت بنسټ ئي کښېښود ځکه وو چې بل چانس ئي نه درلود. داؤد خان د خپل رعب، سوابقو او په ټولنه کي د شخصيتي انعکاس له مخي له خپلي کودتا وروسته يو ضعيف دولت درلود کټ مټ لکه د شگو د ديوال په شان. څو تنه احساساتي ځوانان ئي پر ځان راټول کړل او د خپل دولت بنسټ ئي کښېښود. خپله کورنۍ ئي پر ضد وه. خلک دوديز او سلطنت پرسته ول، خلک د چا په خبره «پادشاه، د خدای سيوری»، ورڅخه ناراضه ول. داؤد د پياوړی بنسټ نه درلود، نو ځکه ئي ونه سواي کولی تر ډېره پاتې سي.

د پاڼو شمېره: له 4 تر 5

په یوه فشار سره وخیل سو او پر ځمکه کینښناست. گوند د امین د کودتا تر شا له درېدلو پرته بل هېڅ چانس نه درلود. مجبور وو یو شی جوړ کړي. څه به ئې کړي ول؟ آیا مور کولی سواى بل دريځ ونیسو چې گوند مخکې له وخته **Involve** [دخیل] نه سي؟ گوند د دولتي واکمنۍ لپاره په داسې حالت کې واقع وو چې په خپله ئې سیک او قوت نه درلود، ټوله ډډه او تکیه ځای ئې د افغانستان او د شوروي اتحاد په دوستۍ وو. شورویانو زموږ په یو شمېر رهبرانو - د کارمل په گډون- هم اعتقاد نه درلود ځکه هغوی فکر کاوه چې دوی خورده بورژوا گان دي او ځانونه ئې په انقلابي گوند پورې نښلولي دي. په داسې کودتا کې چې پایله ئې د خلق د ډیموکراتیک گوند په واکمنۍ واوښتله بنایي د خیبر د مرگ **motif** [ټکان] هم مرسته کړې وي. له قراینو داسې ښکاري چې حفیظ الله امین هم یوه **motif** ته اړتیا لرله چې پر بنسټ ئې وکولای سي پوځیانو ته وایي چې پورته سئ. تره کې ئې زنداني کړی وو. په هغه ډول چې د خیبر د جنازې لمانځنه وسوه، هلته تېروتنې هم په کې وسوې. د داؤد په حکومت کې دننه ښي لاسو داسې غوښتنه وکړه: « ژر ئې ونیسو، وه ئې، بندي ئې کړه او وئې وژنه» په لومړیو کې زړه نا زړه وو خو کله چې خپله وروستی پرېکړه ئې وکړه او مشران ئې زنداني کړل نو پاڅون وسو.

ولي مي افشاء نه کړه؟ دا خبرې مي چې مخکې نه وې ويلي دليل ئې دا وو چې ما دا خبره مصلحت گڼله. که خبره افشاء سوې وای، خلقیانو او پرچمیانو د سترگو په رپ کې یو بل خوشي کول او په گوند کې دننه اختلافات جدي کېدل. نوی پاڅون سوې وو، او له دې چې د پایښت لپاره ئې کومه **guarantee** [ضمانت] نه درلودله نو خبره ژر تر ژره شنبېدل، په پایله کې ټولنه د انارشیزم پر لور خوځېدله او هغه مهال بیا ټولول ئې گرانېدل. دا چې سمه ده که نا سمه دا خبره ما مصلحت گڼله.

په دې کې هېڅ شک نه لرم چې د خیبر قتل، د گوند له منځه تر سره سوې دی. ما په خپلو سترگو نه دي لیدلي چې نور «احمد نور» یا کارمل یا کوم بل چا دي ورباندې ډزې کړې وي. خو پخواني سوابق مي چې پورته یاد کړل سړی تفکر ته مجبوره کوي. په دې معنی چې دوی په کې **involve** [ول/ښکېل] ول. که ئې «لاس تړ» نه درلود نو ولي ئې په عصبانیت او ټینگار خیبر ته ويلي ول: ستا دغه کارونه به ستا د قتل موجب او د مرگ سبب وگرځي؟

وروسته چې ما پلټنه وکړه، ومي موندل چې زموږ په گوند کې دننه د گوند له ارادې دباندې، په ټاکل سوېو افرادو او ټاکل سوېو کړيو پورې اړوند نور کوچني گوندونه او واړه واړه فرکسیونونه موجود ول. ان ما واورېدل چې زموږ په گوند کې دننه او زموږ د تشکیلاتو په منځ کې، یو مخفي پینځه کسيز تروریستي سازمان هم وو چې یو شمېر رهبرانو د ټاکلو مسایلو د حل او فصل لپاره دغه سازمان جوړ کړی وو- تر څو - ددغه او هغه په وژلو سره - خپل پروگرامونه پرمخ یوسي. زه تر اوسه مشخصاً دې پایلې ته نه يم رسېدلی چې څوک دي. زه ددې کړی د موندلو په لټه کې يم. زه هیله مند يم چې د گوند غړي دا مسئله بوی/استشمام کړي او پلټنه وکړي ترڅو دا غوټه نوره خلاصه سي. بنایي مور ان تر مشخصو قاتلینو پورې ورسېږو چې چا په خیبر باندې ډز وکړ. دغه پینځه تنه څوک ول؟ که پینځه تنه نه ول، شپږ تنه، دوه تنه، درې تنه ول، خو هېڅ شک نه لرم چې دا قتل د گوند له منځه تر سره سوې دی. دا چې وروسته حزب اسلامي او جمعیت اسلامي د کوچنیو سیمه ییز شبنامو په خپرولو سره د خیبر د قتل مسؤولیت پر غاړه واخیست، بل دلیل لري. هغوی نوي پاکستان ته کډوال سوي ول او له پاکستان سره ئې نوي سیاسي معاشقه پیل کړې وه. نو له دې کبله ئې داسې وښودل چې گڼې مور وژلې دی او دا هم زموږ لاسته راوړنه. زما باور نه کېږي چې هغوی دې وژلې وي او یا ئې د خیبر د قتل نقشي تم لاسرسی لرلی وي.

نور بیا

د نور احمد نور غبرگون

(۲۰۲۱ز کال د اپریل ۲۶)...

یادونه: قدرمنو لوستونکو! دا هم د بناعلی رحمت آریا د آرشیف: [لینک](#)

د پانو شمیره: له 5 تر 5

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de یادونه: دلیکنې د لیکنیزې ښې پزوالي د لیکوال په غاړه ده، هیله من یو خپله لیکنه له رالیږلو مخکې په خیر و لولئ